

ఇది కడ నిజం
 మీ ప్రాంతంలో జరుగుతున్న అనినీతిని బయటపెట్టాలని ఉందా..
 నిజాన్ని నిర్ణయంగా చెప్పాలని ఉందా..
 సంచలన కథనాలకు కేరళాగా నిలిచిన **ఇది కడ నిజం**

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
 www.edikadanijam.com
 Edikadanijam@gmail.com

No Monthly Targets

Registered No : APTEL/25/A0818

ఇది కడ నిజం

సామాన్య సమస్యలపై నిత్యం పోరాడే ఆయుధంగా.. జాతీయ తెలుగు దిన పత్రిక

ఇది కడ నిజం
 మీ ప్రాంతంలో జరుగుతున్న అనినీతిని బయటపెట్టాలని ఉందా..
 నిజాన్ని నిర్ణయంగా చెప్పాలని ఉందా..
 సంచలన కథనాలకు కేరళాగా నిలిచిన **ఇది కడ నిజం**

నిలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న **ఇది కడ నిజం** తెలుగు దినపత్రికలో పనిచేయుటకు **తెలంగాణ** రాష్ట్రంలోని జిల్లాలు, నియోజకవర్గాల వారిగా నిలేఖరులు కావాలేను..

6300490170-9848983329
 www.edikadanijam.com
 Edikadanijam@gmail.com

No Monthly Targets

బీజేపీ, ఈసీ కలిసి ఓటు హక్కును లాగేసుకుంటున్నాయి



ఆర్థిక క్యాంపులు వదిలి హోటళ్లకు షిఫ్ట్ అయిన అమెరికా దళాలు




హైదరాబాద్ లో గ్యాస్ సిలిండర్లు ఎత్తుకెళ్లే యత్నం!



ఉగాదికి మర్యాద ఇవ్వలేదని ఏడేళ్ల బామ్మల్ని హత్య



ఆరోగ్యశ్రీలో విప్లవాత్మక మార్పులు



తెలంగాణ ప్రజాప్రతినిధుల క్రీడా పండుగ



'వందేభారత్ ఎక్స్ ప్రెస్' ఆహారంలో పురుగులు..



నేడు అన్ని రాష్ట్రాల సీఎంలతో ప్రధాని మోదీ కీలక భేటీ

- పశ్చిమాసియా యుద్ధంపై సమీక్ష
- వీడియో కాన్ఫరెన్స్ ద్వారా చర్చలు
- ఇంధన సంక్షోభంపై కేంద్రం ఆందోళన
- చమురు ధరల పెరుగుదల ప్రభావం
- గల్ఫ్ లో భారతీయుల భద్రతపై ఫోకస్
- హర్యాణ్ జలసంధిలో నౌకల చిక్కులు
- అఖిలపక్ష సమావేశంలో చర్చలు
- ఆర్థిక వ్యవస్థపై ప్రభావంపై సమీక్ష



న్యూస్ డెస్క్ 26 మార్చి (ఇది కడ నిజం): పశ్చిమాసియాలో కొనసాగుతున్న యుద్ధం నేపథ్యంలో దేశంపై దాని ప్రభావం, పరిణామాలపై చర్చించేందుకు అన్ని రాష్ట్రాల ముఖ్యమంత్రులతో ప్రధాన మంత్రి నరేంద్ర మోదీ శుక్రవారం సమావేశం కానున్నారు. వీడియో కాన్ఫరెన్స్ ద్వారా సీఎంలతో ప్రధాని మాట్లాడనున్నారు. పశ్చిమాసియా సంఘర్షణపై ప్రధాని మోదీ ఆందోళన వ్యక్తం చేసిన సంగతి తెలిసిందే. ఇప్పటికే ఈ అంశంపై ప్రధాని.. పార్లమెంట్ ఉభయ సభల్లోనూ మాట్లాడారు. కరోనా కాలం నాటి పరిస్థితులు ఎదురయ్యే అవకాశం ఉందని ఆయన వ్యాఖ్యానించారు. ముఖ్యమంత్రులతో ప్రధాని సమావేశం కానుండటంతో ఎటువంటి

నిర్ణయాలు తీసుకుంటారు? ఏం సూచనలు చేస్తారనేది ఆసక్తికరంగా మారింది. ఇరాన్, ఇజ్రాయేల్- అమెరికా యుద్ధంతో ప్రపంచవ్యాప్తంగా చమురు, గ్యాస్ సరఫరాపై ఆందోళనలు నెలకొన్నాయి. ఇప్పటికే యుద్ధం కారణంగా చమురు ధరలు భారీగా పెరిగాయి. అయితే, దేశంలో సరిపడా చమురు, గ్యాస్ నిల్వలు ఉన్నట్లు ప్రభుత్వం ఇప్పటికే పలు సందర్భాల్లో స్పష్టత ఇచ్చిన విషయం తెలిసిందే. యుద్ధ పరిస్థితులు, దాని ప్రభావం గురించి బుధవారం కేంద్ర రక్షణ మంత్రి రాజీనాథ్ సింగ్ అధ్యక్షతన అఖిలపక్ష సమావేశం కూడా నిర్వహించారు. ఇంధన భద్రత విషయంలో ఆందోళన అవసరం లేదని ఈ సందర్భంగా కేంద్రం వివరించింది. పశ్చిమాసియా యుద్ధంపై ప్రధాని నరేంద్ర మోదీ పార్లమెంట్ లో మాట్లాడుతూ.. "యుద్ధం తీవ్రమైన ఇంధన సంక్షోభాన్ని సృష్టించింది... భారత్ కూడా ఈ పరిస్థితి ఆందోళనకరంగా మారింది. మన వాణిజ్య మార్గాలు ప్రభావితమవుతున్నాయి. పెట్రోల్, డీజిల్, గ్యాస్, ఎరువులు లాంటి అత్యవసర వస్తువుల సాధారణ సరఫరాకు అటంకం ఏర్పడింది. గల్ఫ్ దేశాల్లో దాదాపు కోటి మంది భారతీయులు ఉపాధి పొందుతున్నారు. వారి భద్రత, జీవనోపాధి భారతకు ఆందోళన కలిగిస్తోంది. హర్యాణ్ జలసంధిలో అనేక నౌకలు చిక్కుకుపోయాయి. వాటిలో పెద్ద సంఖ్యలో భారతీయ సిబ్బంది ఉన్నారు. **మిగతాది 2 లో..**

పీఎన్జీకి మారకపోతే అల్పీజీ సరఫరా బండ్ : ప్రభుత్వ ఉత్తర్వులు



న్యూస్ డెస్క్ 26 మార్చి (ఇది కడ నిజం): గ్యాస్ నెట్ వర్క్ విస్తరణను పెంచడమే కాకుండా, ఎల్పీజీపై ఆధారపడటాన్ని తగ్గించే లక్ష్యంతో కేంద్ర ప్రభుత్వం కీలక ఉత్తర్వులు జారీ చేసింది. కేంద్ర పెట్రోలియం మంత్రిత్వ శాఖ ఉత్తర్వుల ప్రకారం, పైప్లైన్ నేచురల్ గ్యాస్ (పీఎన్జీ) కనెక్టివిటీ అందుబాటులో ఉన్న ప్రాంతాల్లో కనెక్టివ్ తీసుకోని వారికి, ఎల్పీజీ సిలిండర్ల సరఫరా నిలిపేయనున్నట్లు స్పష్టం చేసింది.

భారత జీడిపీ అంచనాలను పెంచిన ఎస్ అండ్ పీ



న్యూస్ డెస్క్ 26 మార్చి (ఇది కడ నిజం): ఈ ఏడాది ఏప్రిల్ నుంచి మొదలయ్యే 2026-27 ఆర్థిక సంవత్సరానికి భారత జీడిపీ వృద్ధి అంచనాను ఎస్ అండ్ పీ గ్లోబల్ రేటింగ్స్ పెంచింది. ప్రైవేట్ వినియోగం, పెట్టుబడులు, ఎగుమతుల మద్దతుతో వృద్ధి 7.1 శాతానికి పెరుగుతుందని బుధవారం ప్రకటనలో తెలిపింది.

దండకారణ్యంలో మిగిలింది మూడు దళాలే..! తెలంగాణ వాసి 'రూపి' దళంపైనే అందరి దృష్టి

న్యూస్ డెస్క్ 26 మార్చి (ఇది కడ నిజం): మావోయిస్టు దండకారణ్య స్పెషల్ జోన్ లో కమిటీ సభ్యుడు పాపారావు అలియాస్ సున్నం చంద్రయ్యతో పాటు మరో 17 మంది నిన్న బీజాపూర్ పోలీసుల ఎదుట లొంగిపోవడంతో.. ఇప్పుడు చర్చ అంతా ఆక్రమణ ఇంకా ఎంతమంది ఉన్నారు? అందులో కీలక నేతలు ఎవరైనా ఉన్నారా? అనే అంశంపై ముఖ్యమంత్రి మీడియా వర్గాల అంచనా ప్రకారం.. ఇప్పటికే దండకారణ్యంలో మూడు దళాలు ఇంకా యాక్టివ్ గా ఉన్నట్లుగా భద్రతా బలగాలు గుర్తించాయి. మాన్-నార్ట్ బస్ నెట్ సరిహద్దులో రూపి అలియాస్ రంగబోయిన భాగ్య (తెలంగాణ) దళం, బీజాపూర్-తెలంగాణ సరిహద్దుల్లో హేమా బిచ్చా, సోఫీ కేసా దళాలు యాక్టివ్ గా ఉన్నట్లు తెలుస్తోంది. ఈ మూడు దళాల్లో కలిపి సుమారు 50 మంది వరకు మావోయిస్టులు ఉన్నారని సమాచారం. అదేవిధంగా 15 రోజుల క్రితం రూపి దళానికి, భద్రతా బలగాలకు మధ్య ఎదురుకాల్పులు జరిగినప్పటికీ, దళ సభ్యులంతా సురక్షితంగా తప్పించుకున్నట్లు తెలుస్తోంది. పాపారావు ప్రభావంతో లొంగిపోయినా పాపారావు ఈ మూడు దళాలు కూడా ఇప్పటివరకు పాపారావు



నాయకత్వంపై నమ్మకంతో తమ కార్యకలాపాలు కొనసాగించాయి. అయితే ఇప్పుడు ఆయన లొంగిపోవడంతో, మిగిలిన వారు కూడా త్వరలోనే జనజీవన ప్రవృత్తిలోకి వస్తారని పోలీసులు ఆశాభావం వ్యక్తం చేస్తున్నారు. ఎలాగైనా ఈ నెల 31 డిసెంబర్ లోపు వీరిని లొంగిపోయేలా చేసేందుకు ముమ్మర ప్రయత్నాలు జరుగుతున్నాయి. పాపారావును ఇప్పటివరకు మీడియా ముందుకు ప్రవేశపెట్టకపోవడానికి ఇదే ప్రధాన కారణమని తెలుస్తోంది.

టిప్పర్ ను ఢీకొన్న పైవేట్ ట్రావెల్స్ బస్సు మంటల్లో 10 మంది సజీవదహనం!



న్యూస్ డెస్క్ 26 మార్చి (ఇది కడ నిజం): ఆంధ్రప్రదేశ్ లోని మార్కాపురం జిల్లాలో గురువారం తెల్లవారుజామున ఘోర రోడ్డు ప్రమాదం జరిగింది. ఈ ప్రమాదంలో 10 మంది ప్రయాణికులు సజీవదహనమయ్యారు.

ట్రేండింగ్ గా మారిన "ఎనర్జీ లాక్ డౌన్"



న్యూస్ డెస్క్ 26 మార్చి (ఇది కడ నిజం): ఇజ్రాయేల్, అమెరికా- ఇరాన్ యుద్ధం కారణంగా పశ్చిమ ఆసియా లో ఉద్రిక్త వాతావరణం నెలకొంది. ఈ యుద్ధ ఉద్రిక్తతలు ప్రపంచవ్యాప్తంగా ఇంధన సరఫరా వ్యవస్థలను అతలాకుతలం చేస్తున్నాయి. ముఖ్యంగా హోర్యాన్ జలసంధి వంటి కీలక రవాణా మార్గాలకు అంతరాయం కలుగుతుండటంతో అంతర్జాతీయ మార్కెట్ లో ముడి చమురు ధరలు ఆకాశాన్నంటుతున్నాయి.

కౌలుదారులొచ్చి కాంగ్రెస్ ను నాశనం చేసింట్లు బీజేపీ ఎమ్మెల్యే రాకేష్ రెడ్డి హాట్ కామెంట్స్

న్యూస్ డెస్క్ 26 మార్చి (ఇది కడ నిజం): తెలంగాణలోని కాంగ్రెస్ ప్రభుత్వంపై ఆర్మూర్ బీజేపీ ఎమ్మెల్యే పైడి రాకేష్ రెడ్డి మరోసారి తీవ్రస్థాయిలో ధ్వజమెత్తారు. గురువారం ఆసెంబ్లీ ఆవరణలో ఆయన మీడియాతో మాట్లాడుతూ.. ఉత్తర తెలంగాణలో కల్తీ కల్లు మరణాలు, గల్ఫ్ కార్మికుల సమస్యలు, ప్రభుత్వ పథకాలకు పెడుతున్న పేర్లపై దుమ్మెత్తిపోశారు. ఉత్తర తెలంగాణలో అల్లీప్రాజోలం కల్తీ కల్లు వల్ల ఎంతోమంది ప్రాణాలు కోల్పోతున్నారని ఆయన ఆందోళన వ్యక్తం చేశారు. కల్తీ లేని ఉత్తర తెలంగాణను నిర్మించాలని డిమాండ్ చేస్తున్నా.. మద్దతుం బ్రాండ్రలాగే ఇప్పసారాకు పింక్ లేబుల్ వంటి పేర్లు పెట్టి ప్రభుత్వమే సరఫరా చేయాలని ఎద్దేవా చేశారు. ఇందిరమ్మ పేరుపై ఆభ్యంతరం.. ప్రతి పథకానికి మాజీ ప్రధాని ఇందిరా గాంధీ పేరు పెట్టడం ద్వారా ఆమెను అనమానించవద్దని రాకేష్ రెడ్డి పిచ్చి వచింకారు. సోషల్ మీడియాలో ఆమెపై వస్తున్న ఆభ్యంతరకర వీడియోలను ఖండించిన ఏకైక ఎమ్మెల్యేను తానేనని గుర్తు చేశారు. ప్రభుత్వ పథకాలకు తెలంగాణ అమరవీరుల పేర్లు, మాజీ సీఎంల పేర్లు మీకు దొరకడం లేదా అని ప్రశ్నించారు.



సేవ చేసిన జీవన్ రెడ్డి వంటి నేతలను అవమానిస్తూ బయటకు పంపుతున్నారని మండిపడ్డారు. కౌలుదారులు వచ్చి కాంగ్రెస్ ను నాశనం చేస్తున్నారని.. రాజీనామా చేస్తున్న నేపథ్యంలో జీవన్ రెడ్డి మాటలకు ప్రభుత్వం సమాధానం చెప్పాలని డిమాండ్ చేశారు. చనిపోయిన 120 మంది గల్ఫ్ కార్మికుల కుటుంబాలకు ఇంకా పరిహారం అందలేదని, వారు సచివాలయం చుట్టూ తిరుగుతున్నా ప్రభుత్వానికి కనికరం లేదని ధ్వజమెత్తారు. బడ్జెట్ లో గల్ఫ్ సంక్షేమ నిధికి రూ.1000 కోట్లు కేటాయించాలని రాకేష్ రెడ్డి డిమాండ్ చేశారు.

టిప్పర్ను ఢీకొన్న ప్రైవేట్ ట్రావెల్స్ బస్సు మంటల్లో 10 మంది సజీవదహనం!

న్యూస్ డెస్క్, 26 మార్చి (ఇది కద నిజం): ఆంధ్రప్రదేశ్లోని మార్కాపురం జిల్లాలో గురువారం తెల్లవారుజామున ఘోర రోడ్డు ప్రమాదం జరిగింది. ఈ ప్రమాదంలో 10 మంది ప్రయాణికులు సజీవదహనమయ్యారు. వివరాల్లోకి వెళితే.. రాయవరం సమీపంలోని క్యాబిల్ వద్ద హరికృష్ణ ప్రైవేట్ ట్రావెల్స్ బస్సు, టిప్పర్ ఎదురెదురుగా ఢీకొనడంతో భారీ ప్రమాదం సంభవించింది. ఈ క్రమంలో టిప్పర్ డ్రైవర్ డీజిల్ ట్యాంక్ పగిలిపోవడంతో క్షణాల్లోనే మంటలు రెండు వాహనాలకు వ్యాపించాయి. మంటల తీవ్రత ఎక్కువగా ఉండటంతో, ప్రయాణికులు తమ సీట్ల నుండి లేచి బయటకు వచ్చే లోపే బస్సు పూర్తిగా అగ్నికి ఆహుతైపోయింది. ప్రమాద సమయంలో బస్సులో సుమారు 40 మంది ప్రయాణికులు ఉన్నట్లు సమాచారం. గాడ్ నిర్దేశం ఉన్న ప్రయాణికులు ఒక్కసారిగా జరిగిన ఈ ప్రమాదంతో ఉలిక్కిపడ్డారు. కొందరు కిటికీలు పగులగొట్టుకుని ప్రాణాలతో బయటపడగా, లోపల చిక్కుకుపోయిన 10 మంది అక్కడికక్కడే మరణించారు. తీవ్రంగా గాయపడిన 12 మందిలో మరికొందరి పరిస్థితి విషమంగా ఉందని, మృతుల సంఖ్య ఇంకా పెరిగే అవకాశం ఉందని అధికారులు ఆందోళన వ్యక్తం చేస్తున్నారు.

పోలీసుల సహాయక చర్యలు.. క్షణాల్లోనే అంటుకున్న మంటలు ప్రత్యక్ష సాక్షుల కథనం ప్రకారం.. హైదరాబాద్ నుంచి ప్రకాశం జిల్లా పామరూ వైపు వెళ్తున్న హరికృష్ణ ప్రైవేట్ ట్రావెల్స్ బస్సు, రాయవరం క్యాబిల్ వద్ద వేగంగా వస్తున్న టిప్పర్ను బలంగా ఢీకొట్టింది. ఈ ప్రమాదంలో టిప్పర్ డ్రైవర్ కిటికీలు పగులగొట్టుకుని ప్రాణాలతో క్షణాల్లోనే మంటలు రెండు వాహనాలకు వ్యాపించాయి. మంటల తీవ్రత ఎక్కువగా ఉండటంతో, ప్రయాణికులు తమ సీట్ల నుండి లేచి బయటకు వచ్చే లోపే బస్సు పూర్తిగా అగ్నికి ఆహుతైపోయింది. ప్రమాద సమయంలో బస్సులో సుమారు 40 మంది ప్రయాణికులు ఉన్నట్లు సమాచారం. గాడ్ నిర్దేశం ఉన్న ప్రయాణికులు ఒక్కసారిగా జరిగిన ఈ ప్రమాదంతో ఉలిక్కిపడ్డారు. కొందరు కిటికీలు పగులగొట్టుకుని ప్రాణాలతో బయటపడగా, లోపల చిక్కుకుపోయిన 10 మంది అక్కడికక్కడే మరణించారు. తీవ్రంగా గాయపడిన 12 మందిలో మరికొందరి పరిస్థితి విషమంగా ఉందని, మృతుల సంఖ్య ఇంకా పెరిగే అవకాశం ఉందని అధికారులు ఆందోళన వ్యక్తం చేస్తున్నారు.

పోలీసుల సహాయక చర్యలు.. సమాచారం అందుకున్న వెంటనే పోలీసులు, అగ్నిమాపక సిబ్బంది ఘటనా స్థలానికి చేరుకుని మంటలను అదుపు చేశారు. క్షతగాత్రులను చికిత్స నిమిత్తం సమీపంలోని మార్కాపురం ప్రభుత్వ ఆసుపత్రికి తరలించారు. మృతదేహాలు పూర్తిగా గుర్తుపట్టలేనంతగా కాలిపోవడంతో వారిని గుర్తించడం పోలీసులకు సవాలంగా మారింది. ప్రమాద వివరాలు తెలుసుకున్న ప్రభుత్వం దిగ్భ్రాంతి వ్యక్తం చేసింది. బాధిత కుటుంబాలకు రూ. 5 లక్షల ఎక్స్ గ్రేటియా ప్రకటించింది. అటు కేంద్రప్రభుత్వం సైతం బాధిత కుటుంబాలకు రూ. 2 లక్షల పరిహారం ప్రకటించింది.

దండకారణ్యంలో మిగిలింది మూడు దళాలే..!

తెలంగాణ వాసి 'రూపి' దళంపైనే అందరి దృష్టి

మొదటి పేజీ తరువాయి మరోవైపు దేవేజీ, మల్లా రాజకెర్తి వంటి అగ్రనేతలు ఇప్పటికే తెలంగాణలో లొంగిపోవడం, అలాగే లొంగిపోని పక్షంలో భారీ కూంటింగ్ కార్యకలాపాలు చేపట్టి అంతమొందిస్తామని కేంద్ర హోం మంత్రి అమిత్ షా హెచ్చరించడం కూడా వీరి లొంగుబాటుకు దోహదపడుతుందని భావిస్తున్నారు. రూపిది తెలంగాణే..

రూపి అలియాస్ రంగజోయిన భాగ్య స్వస్థులం తెలంగాణలోని సిద్దిపేట జిల్లా మిరుదాడ్డి మండలం ధర్మారం గ్రామం. సుమారు 46 ఏళ్ల వయసున్న ఆమె 2004లో మావోయిస్టు పార్టీలో చేరి, మొట్టమొదటి ఆంధ్రప్రదేశ్లో, ఆ తర్వాత అబ్దుల్ మన్సూర్ పనిచేశారు. ఇటీవల సీఎం రేవంత్ రెడ్డి సమక్షంలో జరిగిన భారీ లొంగుబాట్ల సందర్భంగా.. తెలంగాణలో ఇంకా మిగిలి ఉన్న మావోయిస్టుల జాబితాను రాష్ట్ర డీజీపీ విడుదల చేయగా.. అందులో రూపి పేరు ఉండటం గమనార్హం.

బీజేపీ, ఈసీ కలిసి ఓటు హక్కును లాగేసుకుంటున్నాయి

న్యూస్ డెస్క్, 26 మార్చి (ఇది కద నిజం): అసెంబ్లీ ఎన్నికల నేపథ్యంలో వశ్చిమబెంగాల్లో వాళ్ళ మధ్య విమర్శలు ఊపిరుకుతున్నాయి. బెంగాల్ సీఎం ముఖ్యమంత్రి మమతా బెనర్జీ బీజేపీపై తీవ్రస్థాయిలో విరుచుకుపడుతున్నారు. ప్రజాస్వామ్యవాన్ని బలహీనపరిచేందుకు బీజేపీ, కేంద్రం, ఎన్నికల సంఘం రాజ్యాంగ సంస్థలను దుర్వినియోగం చేస్తున్నాయని మమతా బెనర్జీ ఆరోపించారు. మైనగరిటీ బుద్ధివారం జరిగిన ఓ ఎన్నికల రాష్ట్రంలో ప్రసంగిస్తూ.. బీజేపీ నేతృత్వంలోని కేంద్రం, ఎన్నికల సంఘం ప్రజల ఓటు హక్కును లాక్కుంటున్నారని ఆరోపించారు. నేడు ఓటుహక్కును లాక్కున్న వారు రేపు ఎన్నార్లని తెచ్చి, పౌరసత్వాన్ని కూడా లాక్కుంటారని ఆరోపించారు. సర్ పేరుతో కొన్ని పర్సాలను ఎన్నికల ప్రక్రియల నుంచి తొలగిస్తున్నారు. రాజబన్ధితో పాటు మహిళల ఓటర్ల పేర్లను కూడా తీసివేశారు. సర్ కారణంగా సంభవించే మరణాలకు ఎవరు బాధ్యత వహిస్తారని ప్రశ్నించారు. అధికారంలో ఉన్న డీఎస్సీకి అధికారాలు లేకుండా చేస్తున్నారని, తనకు అతిపెద్ద బలం రాష్ట్ర ప్రజలేనని చెప్పారు. తన వద్ద నుంచి అన్నీ లాగేసుకున్నారు. ఇప్పుడు నా చేతుల్లో ఉన్నది కేవలం ప్రజలేనని పేర్కొన్నారు.

పీఎన్జీకి మారకపోతే ఎల్పీజీ సరఫరా బండ్: ప్రభుత్వ ఉత్తర్వులు

మొదటి పేజీ తరువాయి 3 నెలల్లోగా పీఎన్జీకి మారాలని సూచించింది. పశ్చిమాసియా ఉద్రిక్తతల కారణంగా ఎల్పీజీ కొరతను అధిగమించేందుకు ప్రభుత్వం ఈ మేరకు నిర్ణయం తీసుకుంది. పీఎన్జీ మారడం ద్వారా సిలిండర్ రీఫిల్ బుకింగ్ పని తప్పకుండా, 24 గంటల పాటు గ్యాస్ సరఫరా ఉంటుంది. సాంకేతిక కారణాలతో ఇండికి చేరే ప్రైవేట్ గ్యాస్ రాని పక్షంలోనే ఎల్పీజీ సరఫరా చేయనున్నారు. దీనికోసం పీఎన్జీ గ్యాస్ కంపెనీ నుంచి ఎన్ఓఓ తీసుకోవాలని తెలిపింది. ఇక, ప్రైవేట్ గ్యాస్లైన్ విషయంలో నిర్ణీత గడువులోనే అధికారులు అనుమతులు ఇవ్వాలని, ఎక్కడ ఫీజు కూడా విధించాలని చేయిద్దని పేర్కొంది.

6 కోట్ల బ్యారెజ్ రష్యా చమురు మరోవైపు, పశ్చిమాసియా యుద్ధ ప్రభావం వల్ల దేశీయంగా ఇంధన సరఫరాకు అటంకం లేకుండా ఉండేందుకు భారత్ ప్రయత్నాలను కొనసాగిస్తూనే ఉంది. ఈ క్రమంలోనే తాజాగా రష్యా నుంచి 6 కోట్ల బ్యారెజ్ చమురును మన రిఫైనరీలు కొనుగోలు చేశాయని సమాచారం. ఈ చమురు విల్రే నెలలో డెలివరీ కానుంది. ఈ మేరకు బ్లామ్బర్గ్ కథనం పేర్కొంది. అయితే, మధ్యప్రాచ్యంలో ఉద్రిక్తతలు కొనసాగుతున్న కారణంగా బ్రిటన్ క్రూడ్ కోసం మన చమురు శుద్ధి సంస్థలు బ్యారెల్లకు అడసంగా 5-15 డాలర్ల వరకు చెల్లించినట్లు తెలుస్తోంది.

భారత జీడిపీ అంచనాలను పెంచిన ఎన్ఎండీపీ

న్యూస్ డెస్క్, 26 మార్చి (ఇది కద నిజం): ఈ ఏడాది ఏప్రిల్ నుంచి మొదలయ్యే 2026-27 ఆర్థిక సంవత్సరానికి భారత జీడిపీ వృద్ధి అంచనాను ఎన్ఎండీపీ గ్లోబల్ రీటింగ్స్ పెంచింది. ప్రైవేట్ వినియోగం, పెట్టుబడులు, ఎగుమతుల మద్దతుతో వృద్ధి 7.1 శాతానికి పెరుగుతుందని బుద్ధివారం ప్రకటనలో తెలిపింది. అయితే, మధ్యప్రాచ్యంలోని సంఘర్షణ కారణంగా పెరిగే ఇంధన ధరలు ఆర్థిక పరిస్థితిపై ఒత్తిడి పెంచవచ్చని ఎన్ఎండీపీ గ్లోబల్ తన నివేదికలో తెలిపింది. భౌగోళిక రాజకీయ ఉద్రిక్తతలు, నిరంతరం వాణిజ్య సంబంధిత అనిశ్చితుల వల్ల కలిగే నష్టాలు, వస్తువుల ధరల పెరుగుదల, వాణిజ్య, పాటు, బ్రిటన్లో వాస్తవ్యులకు భారతీయ ప్రభావితం చేయవచ్చని అభిప్రాయపడింది. కానీ, ప్రైవేట్ వినియోగం, ప్రైవేటు పెట్టుబడుల పునరుద్ధరణ, పట్టివ్వమైన ఎగుమతులను దృష్టిలో ఉంచుకుని ప్రస్తుత 2025-26 ఆర్థిక సంవత్సరంలో వృద్ధి 40 బేసిని పొందుట్లు పెంచి 7.6 శాతానికి, వచ్చే ఆర్థిక సంవత్సరానికి 20 బేసిని పొందుట్లు పెంచి 7.1 శాతానికి సవరించామని నివేదిక వెల్లడించింది.

హైదరాబాద్లో గ్యాస్ సిలిండర్లు ఎత్తుకెళ్లే యత్నం!

న్యూస్ డెస్క్, 26 మార్చి (ఇది కద నిజం): హైదరాబాద్లో ఇప్పటికే పెట్రోల్ బంకుల వద్ద నెలకొన్న ఉద్రిక్తతలకు ఇప్పుడు ఎల్పీజీ గ్యాస్ ఏజెన్సీలకు కూడా పాకడంతో తీవ్ర ఆందోళన నెలకొంది. హైదరాబాద్లోని షేక్పేట ప్రాంతంలో కొంతమంది వ్యక్తులు ఓ గ్యాస్ ఏజెన్సీ వద్ద ఆటోలో తీసుకువెళ్లడానికి సిద్ధంగా ఉన్న ఎల్పీజీ గ్యాస్ సిలిండర్లను ఎత్తుకెళ్లే ప్రయత్నం చేయడంతో ఉద్రిక్తత పరిస్థితులు నెలకొంది. అయితే సిబ్బంది అడ్డుకోవడంతో ఇరువర్గాల మధ్య తీవ్ర వాగ్వివాదం జరిగింది. కొంతసేపు తోపులాట కూడా చోటుచేసుకున్నట్లు ప్రత్యక్ష సాక్షులు తెలిపారు. ఘటన గురించి సమాచారం అందుకున్న వెంటనే పోలీసులు అక్కడికి చేరుకుని పరిస్థితిని అదుపులోకి తీసుకొచ్చారు. గ్యాస్ ఏజెన్సీ ప్రతినిధులు మాట్లాడుతూ.. సరఫరాలో ఎలాంటి కొరత లేదని, ప్రజలు ఆందోళన చెందాల్సిన అవసరం లేదని తెలిపారు. అధికారిక విధానాల ప్రకారం బుకింగ్ చేసుకున్న వారికే సిలిండర్లు అందజేస్తామని స్పష్టం చేశారు. పోలీసులు ఘటనపై కేసు నమోదు చేసి, గాడవకు కారణమైన వారిని గుర్తించే పనిలో ఉన్నారు. వగరంతో ఎల్పీజీ సరఫరా విషయంలో అపోహలు వ్యాపించకుండా ప్రజలు భాద్యతగా వ్యవహరించాలని అధికారులు సూచిస్తున్నారు.

ట్రేండింగ్గా మాలిన “ఎనర్జీ లాక్ డౌన్”

మొదటి పేజీ తరువాయి ఈ నేపథ్యంలో ప్రపంచ వ్యాప్తంగా ‘ఎనర్జీ లాక్ డౌన్’ అనే పదం ఇప్పుడు నెట్టింట హాట్ టాపిక్ గా మారింది. ఎనర్జీ లాక్ డౌన్ అంటే: ఆయా దేశాల్లోని ఇంధన వనరులైన పెట్రోల్, డీజిల్, గ్యాస్ విద్యుత్ కొరత ఏర్పడినప్పుడు, వాటి వినియోగాన్ని తగ్గించడానికి ప్రభుత్వం విధించే ఆంక్షలే ‘ఎనర్జీ లాక్ డౌన్’ . ఇందులో భాగంగానే వాహనాల వినియోగం తగ్గించడం, వర్కై ప్రవేశ మేము ప్రోత్సహించడంపై పరిమితులు వంటి చర్యలు తీసుకోవచ్చు. ప్రస్తుతం భారతదేశం తన చమురు అవసరాల కోసం 80 శాతానికి పైగా దిగుమతులపైనే ఆధారపడుతోంది. యుద్ధం కారణంగా సరఫరా తగ్గితే దేశీయంగా పెట్రోల్, డీజిల్ ధరలు పెరగడమే కాకుండా కొరత ఏర్పడే అవకాశం ఉంది. దీనికి తోడు పార్లమెంట్లో ప్రధాని మోడీ చేసిన కొన్ని వ్యాఖ్యలను తప్పగూ అర్థం చేసుకున్న నెటిజన్లు, మళ్ళీ దేశంలో సాధారణ లాక్ డౌన్ విధిస్తారేమనని ‘ఇండియా లాక్ డౌన్’ అనే ట్యాగ్ ను ట్రెండ్ చేస్తున్నారు. అయితే, ప్రస్తుతం ప్రభుత్వం ఎన్ఎల్ఆ డాక్టా సూచనలు చేస్తున్నప్పటికీ, అధికారికంగా ఎలాంటి లాక్ డౌన్ ప్రకటించలేదు. ఇంధన ధరలు పెరిగితే రవాణా ఖర్చులు పెరిగి నిత్యావసరాల ధరలు కూడా పెరిగే అవకాశం ఉందని ఆర్థిక నిపుణులు హెచ్చరిస్తున్నారు. ఇప్పటికే ప్రధాన సగరాల్లో ప్రజలు పానిక్ బయ్యంగ్ చేస్తుండటంతో పెట్రోల్, డీజిల్ కొరత ఏర్పడే అందరికీ, ఎక్కడ వాసిన పెట్రోల్ బంకుల్లో నో స్టాక్ బోర్డులు దర్శనమిస్తున్నాయి. ఈ పరిణామాలు ఎనర్జీ లాక్ డౌన్ పై మరిన్ని ఉహనాలను పెంచుతున్నాయని విశ్లేషకులు అభిప్రాయపడుతున్నారు.

ఇరాన్ దెబ్బ.. ఆర్థిక క్యాంపులు వదిలి హోటళ్లకు షిఫ్ట్ అయిన అమెరికా దళాలు

న్యూస్ డెస్క్, 26 మార్చి (ఇది కద నిజం): గల్ఫ్ దేశాల్లోని అమెరికా సైనిక స్థావరాలపై ఇరాన్ తన అధునాతన క్షిపణులు, డ్రోన్లతో విరుచుకుపడుతున్న సంగతి తెలిసింది. కాగా ఈ వార్ లో సైన్యం ప్రాణనష్టాన్ని నివారించడానికి అమెరికా దళాలు తమ బేసిన్లను భాగీ చేసి పౌర జనాభా ఉండే హోటళ్లకు తరలిపోతున్నాయని సమాచారం. ఈ మేరకు ఇరాన్ విదేశాంగ మంత్రి అబ్దుల్ అరఫ్షీ చేసిన వ్యాఖ్యలు అంతర్జాతీయ స్థాయిలో సంచలనం సృష్టిస్తున్నాయి. సాధారణంగా సైనిక స్థావరాలు నిర్దేశిత లక్ష్యాలుగా ఉంటాయి కాబట్టి వాటిపై దాడులు చేయడం సులభం.

కానీ సైనికులు సామాన్య ప్రజలు నివసించే హోటళ్లలో బస చేయడం వల్ల దాడులను అడ్డుకోవచ్చని అమెరికా భావిస్తోందని ఇరాన్ ఆరోపిస్తోంది. అమెరికా తమ పౌరులను హ్యూమన్ షిఫ్ట్ గా వాడుకుంటోందని, ఇది యుద్ధ నియమాలకు విరుద్ధమని హెచ్చరించింది. ఒకవేళ అమెరికా సైనికులు హోటళ్లలో తలదాచుకున్నా, ఆ భవనాలను కూడా సైనిక లక్ష్యాలుగానే పరిగణిస్తామని ఇరాన్ స్పష్టం చేయడం పరిస్థితి తీవ్రతను తెలియజేస్తోంది. అంతేకాదు అమెరికా సైన్యం అచూకీ చెప్పాలంటూ ప్రజలకు విజ్ఞప్తి కూడా చేసింది.

మరోవైపు ఈ యుద్ధం వల్ల అమెరికా సైన్యానికి ఆర్థికంగా, పూర్వోత్సాహం భారీ దెబ్బ తగిలింది. ఫిలిపైన్లలో ప్రారంభమైన ‘అవరోషన్ ఏజిట్ ఫ్యూరీ’ కారణంగా గల్ఫ్ ప్రాంతంలోని అమెరికా రక్షణ వ్యవస్థలు ఛిన్నాభిన్నమయ్యాయి. ముఖ్యంగా రాదార్ వ్యవస్థలు, శాటిలైట్ కమ్యూనికేషన్ టెక్నాలజీ, నిఘా పరికరాలు ఇరాన్ దాడుల్లో ధ్వంసం కావడంతో సుమారు 800 మిలియన్ డాలర్ల నష్టం వాటిల్లిందని అంచనా. ఈ నేపథ్యంలో సైనిక స్థావరాల్లో ఉండటం సురక్షితం కాదని భావించిన అమెరికా కమాండర్లు తమ దళాలను గ్రూపులుగా ఉంచేందుకు ప్రయత్నిస్తున్నట్లు తెలుస్తోంది. సైనికులను చిన్న చిన్న బృందాలుగా విడగొట్టి వివిధ ప్రాంతాల్లోని హోటళ్లలో ఉంచడం ద్వారా పెద్ద ఎత్తున జరిగే క్షిపణి దాడుల నుండి వారిని రక్షించుకోవచ్చని అమెరికా భావిస్తున్నట్లు విశ్లేషకులు చెబుతున్నారు.

ఆరోగ్యశ్రీలో విప్లవాత్మక మార్పులు 9.45 లక్షల మందికి ఉచిత వైద్యం

న్యూస్ డెస్క్, 26 మార్చి (ఇది కద నిజం): తెలంగాణ రాష్ట్రంలో కాంగ్రెస్ ప్రభుత్వం ఏర్పడిన నాటి నుంచి ఇప్పటివరకు 9 లక్షల 45 వేల మందికి ఆరోగ్యశ్రీ ద్వారా ఉచిత వైద్య సేవలు అందించినట్లు ఆరోగ్యశాఖ మంత్రి దామోదర రాజనర్సింహ స్పష్టం చేశారు. గురువారం అసెంబ్లీలో కృత్వన్ అవర్ సందర్భంగా ఆరోగ్యశ్రీ బకాయిలు, సేవలపై సభ్యులు అడిగిన ప్రశ్నలకు ఆయన వివరణాత్మక సమాధానం ఇచ్చారు. గతంలో ఏడాదికి సగటున 2.5 లక్షల మందికి మాత్రమే సేవలు అందగా, ప్రస్తుతం ఆ సంఖ్య 9 లక్షలకు చేరిందని ఆయన పేర్కొన్నారు. తమ ప్రభుత్వం ఆరోగ్యశ్రీ నెట్వర్క్ అన్నిత్రులకు చెల్లింపులకు భాగీగా పెంచినది, గత ప్రభుత్వ హయాంలో నెలకు సగటున రూ. 52 కోట్లు చెల్లిస్తే, ప్రస్తుతం నెలకు రూ. 89 కోట్లు రెగ్యులర్ గా చెల్లిస్తున్నామని మంత్రి చెల్లడించారు.

గత ప్రభుత్వం నుంచి వచ్చిన రూ. 600 కోట్ల ఆరోగ్యశ్రీ బకాయిలు, రూ. 130 కోట్ల ఈ హెచ్ఎస్ బకాయిలను కూడా క్రమంగా తగ్గిస్తూ పస్తున్నామని మంత్రి తెలిపారు. 2023 డిసెంబర్ 8 నుంచి ఇప్పటివరకు సుమారు రూ. 2400 కోట్లకు పైగా పేమెంట్స్ చేశామని, ప్రస్తుతం ప్రైవేట్ ఆస్పత్రులకు కేవలం రూ. 250 కోట్ల బకాయిలు మాత్రమే ఉన్నాయని వివరించారు. ప్రైవేట్ ఆస్పత్రులు ఆరోగ్యశ్రీ సేవలకు నిరాకరిస్తున్నాయన్న ప్రతిపక్షాల ఆరోపణలను ఆయన ఖండించారు. తాము అధికారంలోకి వచ్చే నాటికి 330గా ఉన్న నెట్వర్క్ ఆస్పత్రుల సంఖ్య ఇప్పుడు 537కు పెరగడమే తమ పనితీరుకు నిదర్శనమని మంత్రి పేర్కొన్నారు. ములుగు, నారాయణపేట వంటి మారుమూల జిల్లాల్లోనూ ప్రజలకు మెరుగైన వైద్యం అందేలా చర్యలు తీసుకున్నామని ఆయన స్పష్టం చేశారు.

ఉగాదికి మర్యాద ఇవ్వలేదని ఏడేళ్ల బామ్మల్ని హత్య

న్యూస్ డెస్క్, 26 మార్చి (ఇది కద నిజం): ఉగాది పండుగకు వచ్చిన తనకు అత్తామామలు మర్యాద ఇవ్వలేదని ఏడేళ్ల బామ్మల్ని హత్య చేశాడో బాప. ఆంధ్రప్రదేశ్లోని అనంతపురం జిల్లా యాదికి మండలం కోనుబులపాడులో ఈ ఘటన తీవ్ర కలకలం రేపింది. బుద్ధివారం పాఠశాల నుంచి వస్తుండగా బాలురు వేమే చంద్రుని అత్తడి బాప బోయ నర్సయ్యే వారుమూలుల చెచ్చి బైక్ ఎక్కించుకుని తన వెంట తీసుకువెళ్లారు. అనంతరం వేమే చంద్రును హత్య చేసి కుందనకొలకండల్లో పడేశాడు. అయితే నిన్న సూర్యో ముగిసినా తమ కుమారుడు ఇంటికి రాకపోవడంతో వేమే చంద్ర తల్లిదండ్రులు పోలీసులకు ఫిర్యాదు చేశారు. కేసు నమోదు చేసుకున్న పోలీసులు సూర్యో పరిసరప్రాంతంలోని సీసీ టీవీ ఫుటేజీ ఆధారంగా బాలుడిని అతడి బాప బోయ నర్సయ్యే తీసుకువెళ్లి హత్య చేసినట్లు నిర్ధరించారు. అయితే తనకు మర్యాద ఇవ్వలేదని నర్సయ్యే ఈ దారుణానికి పాల్పడినట్లు పోలీసులు గుర్తించారు. ఉగాదికి తన భార్యతో కలిసి బోయ నర్సయ్యే అతారింటికి వచ్చాడు. అతారింట్లో తనకు గౌరవం ఇవ్వడం లేదని అత్త,మామలపై కక్ష పెంచుకున్న నర్సయ్యే తన బాపమరిదిని హత్య చేశాడు. ఈ ఘటన స్థానికంగా తీవ్ర వివాదం నింపింది.

తెలంగాణ ప్రజాప్రతినిధుల క్రీడా పండుగ ఇక మైదానంలోకి ఎమ్మెల్యేలు, ఎమ్మెల్యీలు

న్యూస్ డెస్క్, 26 మార్చి (ఇది కద నిజం): తెలంగాణ రాష్ట్ర శాసనసభ, శాసనమండలి సభ్యుల కోసం ప్రత్యేక క్రీడా పోటీలు నిర్వహించనున్నారు. ఈ నెల 29, 30 తేదీల్లో హైదరాబాద్లోని గచ్చిబౌలి స్టేడియంలో ఈ పోటీలు జరగనున్నాయి. ఇందుకు సంబంధించిన ఏర్పాట్లను అధికారులు వేగవంతం చేశారు. గచ్చిబౌలి స్పోర్ట్స్ కాంప్లెక్స్ లో రెండు రోజుల పాటు ఈ పోటీలు కొనసాగుతాయి. క్రికెట్, బ్యాడ్మింటన్, వాలీబాల్, టెన్నిస్ వంటి క్రీడలతో పాటు అథ్లెటిక్స్ విభాగంలోనూ పోటీలు ఉండనున్నాయి.

కాగా, నిరంతరం ప్రజా సమస్యలు, రాజకీయాలతో బీజాకా ఉండే ప్రజాప్రతినిధులకు మానసిక ఉల్లాసాన్ని అందించడంతో పాటు, వారిలో క్రీడా స్ఫూర్తిని పెంపొందించడం ఈ కార్యక్రమ ప్రధాన ఉద్దేశం. ఉమ్మడి రాష్ట్రం నుంచి ఉన్న సంప్రదాయాన్ని కొనసాగిస్తూ.. ప్రస్తుత శాసనసభ స్పీకర్, మండలి చైర్మన్ పర్యవేక్షణలో ఈ పోటీలు జరగనున్నాయి. అధికార, ప్రతిపక్ష పార్టీలకు చెందిన ప్రజాప్రతినిధులందరూ ఈ క్రీడల్లో పాల్గొననున్నారు. క్రీడాకారులకు కావాల్సిన కిట్లు, ట్రాక్ సూట్లు, వైద్య సదుపాయాలను అధికారులు ఇప్పటికే సిద్ధం చేశారు.

‘వందేభారత్ ఎక్స్ ప్రెస్’ ఆహారంలో పురుగులు..

ఐఆర్టీసీ కి రూ.10 లక్షల జరిమానా

న్యూస్ డెస్క్, 26 మార్చి (ఇది కద నిజం): పాట్నా-టూటానగర్ వందే భారత్ ఎక్స్ ప్రెస్ లో ప్రయాణికుడికి వచ్చిన పెరుగు లో పురుగులు కనిపించడం సంచలనం సృష్టించింది. ఈ ఘటనపై తీవ్రంగా స్పందించిన రైల్వే మంత్రిత్వ శాఖ ఐఆర్టీసీ కి భారీ జరిమానా విధించింది. వివరాల్లోకి వెళితే.. మార్చి 15న పాట్నా నుంచి టూటానగర్ వెళ్తున్న వందే భారత్ ఎక్స్ ప్రెస్ లో రిశేవ్ కుమార్ సింగ్ అనే ప్రయాణికుడికి పెరుగు వచ్చిందని. ఆ పెరుగులో పురుగులు పాకుతుండటాన్ని ఆయన గమనించి వీడియో తీశారు. అయితే, ఆ వీడియోను బాధితుడు సోషల్ మీడియాలో పోస్ట్ చేయడంతో అది కాస్త వైరల్ అయింది. రైల్వే అధికారులు వచ్చి తనిఖీ చేసినప్పుడు కూడా పురుగులు స్పష్టంగా కనిపించాయి. అక్కడి సిబ్బంది అవి పురుగులు కావని, కేసరి అని కవర్ చేసి ప్రయత్నం చేయడంపై నెటిజన్లు మరింత ఆగ్రహం వ్యక్తం చేశారు. సోషల్ మీడియాలో నిరసనలు వెల్లువెత్తడంతో రైల్వే శాఖ అంశాన్ని సీరియస్ గా తీసుకుంది. ఐఆర్టీసీ కి రూ. 50 లక్షల జరిమానా విధించింది. అదేవిధంగా సదరు అవసర సేవల విభాగం పై రూ. 10 లక్షల జరిమానా విధిస్తూ, వారి కాంట్రాక్టును రద్దు చేయాలని స్పష్టమైన ఆదేశాలు జారీ చేసింది.

నేడు అన్ని రాష్ట్రాల సీఎలతో ప్రధాని మోదీ కీలక భేటీ..పశ్చిమాసియా యుద్ధంపై సమీక్ష

మొదటి పేజీ తరువాయి ఇది కూడా భారత్ కు తీవ్ర ఆందోళన కలిగించే విషయం. ఇలాంటి క్షిప్త పరిస్థితుల్లో శాంతి, చర్యల ప్రాధాన్యం ప్రపంచానికి తెలియజేప్పలా ముక్తకంఠంతో మన స్వరం వినిపించడం అవసరం” అని అన్నారు.

యుద్ధం మొదలైనప్పటి నుంచి అనేక దేశాల నాయకులతో తాను మాట్లాడానని, నిరంతరం చర్యలు జరుపుతున్నామని ప్రధాని వివరించారు. పశ్చిమాసియా యుద్ధం ప్రభావం భారత్ పై వీలైనంత తక్కువగా ఉండేలా నిరంతర ప్రయత్నాలు జరుగుతున్నాయని మోదీ తెలిపారు. అందుకు మన ఆర్థిక వ్యవస్థ పునాదులు పటిష్ఠంగా ఉండటమే కారణమని పేర్కొన్నారు.

మరోవైపు, యుద్ధ భూమిలో చిక్కుకున్న భారతీయులను సురక్షితంగా స్వదేశానికి తీసుకొచ్చే ప్రయత్నాలు కొనసాగిస్తున్న కేంద్రం.. ఇప్పటి వరకూ 4.25 లక్షల మంది భారతీకు తీసుకొచ్చింది. ఇరాన్ నుంచి 1000 మంది రాగా.. వీరిలో 700 మంది విద్యార్థులు ఉన్నారు.

వామ్మో.. ఇంట్లో పాముల కలకలం.. ఒకే చోట 100కు పైగా!

న్యూస్ డెస్క్, 26 మార్చి (ఇది కద నిజం): సూర్యాపేట పట్టణంలోని ఓ నివాస ప్రాంతంలో ఉన్న ఇంట్లో పాములు కనిపించడం కలకలం రేపింది. ఇంటి యజమానులు బాత్రూమ్ శుభ్రం చేస్తుండగా మొదట ఒక పాము కనిపించింది. వెంటనే అప్రమత్తమైన కుటుంబ సభ్యులు బయటకు పరుగులు తీశారు. ఈ సంఘటన జిల్లాలో కలకలం రేపుతోంది. వివరాల్లోకి వెళితే.. సూర్యాపేట మున్సిపాలిటీ పరిధిలోని 9వ వార్డు బీబీ కాలనీలో యాతకుల మధ్య ఇంట్లోని బాత్రూమ్ లో ఒక్కసారిగా సుమారు 100కి పైగా పాము పిల్లలు బయటపడటంతో కుటుంబ సభ్యులు భయాందోళనకు గురయ్యారు.ఈ ఘటన గమనించిన ఇంటి యజమానులు వెంటనే స్థానికులను అప్రమత్తం చేసి, పాము పిల్లలను జాగ్రత్తగా తొలగించారు. ఒకసారి ఇంత పెద్ద సంఖ్యలో పాము పిల్లలు కనిపించడం ఆ ప్రాంతంలో చర్చనీయాంశంగా మారింది. కానీ వాసుల వివరాల ప్రకారం.. ఇంటి చుట్టూ వక్కన ఉన్న ఖాళీ స్థలాల్లో ఇళ్ల నిర్మాణం జరగకపోవడం, అక్కడ చెత్త, పొదలు పెరగడం వల్లే పాములు పెరిగి పరిస్థితి ఏర్పడిందని ఆరోపిస్తున్నారు. ఈ ఖాళీ స్థలాలు పాములకు ఆశ్రయం కల్పిస్తున్నాయని వారు తెలిపారు.

అందువల్ల, ఓటువంటి ఖాళీ స్థలాల యజమానులపై సంబంధిత అధికారులు కఠిన చర్యలు తీసుకోవాలని, ప్రాంతాన్ని శుభ్రంగా ఉంచేలా చర్యలు చేపట్టాలని కాలనీ వాసులు కోరుతున్నారు. ఇంటి చుట్టూ చెత్త, గడ్డి పెరగడం వల్ల పాములు వచ్చి ఉండవచ్చని అధికారులు తెలిపారు. వర్షాకాలంలో ఇలాంటి ఘటనలు ఎక్కువగా జరుగుతాయని స్థానికులు హెచ్చరించారు. స్థానికులు మాట్లాడుతూ.. ఇలాంటి ఘటన ఎప్పుడూ చూడలేదు అని చాలా భయంగా ఉంది అని స్థానికులు తెలిపారు. ఈ ఘటనతో ప్రాంతంలో కొంతసేపు ఉద్రిక్త పరిస్థితులు నెలకొన్నాయి. ప్రస్తుతం పరిస్థితి అదుపులోకి వచ్చినప్పటికీ ప్రజలు అప్రమత్తంగా ఉండాలని అధికారులు సూచిస్తున్నారు.

పీఆర్సీ గడువు మళ్లీ పొడిగింపు

న్యూస్ డెస్క్, 26 మార్చి (ఇది కద నిజం): తెలంగాణ రాష్ట్రంలో ప్రభుత్వ ఉద్యోగులకు మరోసారి నిరాశే మిగిలింది. రాష్ట్ర ప్రభుత్వ ఉద్యోగుల వేతన సవరణ కమిషన్ గడువును ప్రభుత్వం పెంచింది. పీఆర్సీ గడువు సెప్టెంబర్ నెలాఖరు వరకు పొడిగించింది. ప్రస్తుత పీఆర్సీ కమిటీ గడువు 31 మార్చి తో ముగియనుంది. ఈ నేపథ్యంలో మరో ఆరు నెలల పాటు కమిటీ గడువును పొడిగిస్తూ రాష్ట్ర ప్రభుత్వం నిర్ణయం తీసుకుంది. కాగా, తెలంగాణ రాష్ట్ర ప్రభుత్వ ఉద్యోగులు కొత్త పీఆర్సీ కోసం చాలా కాలంగా ఎదురు చూస్తున్నారు. కానీ కొత్త పీఆర్సీ నివేదిక ఇంకా ప్రభుత్వానికి చేరలేదు. ఈ తరుణంలో కొత్త పీఆర్సీ కోసం ఉద్యోగ సంఘాల నేతలు ప్రభుత్వానికి పలుమార్లు విసతిపత్రాలు సమర్పించారు.



మైలార్దేవపల్లిలో ఘనంగా కామ్రేడ్ ధర్మబిక్షం 15వ వర్ధంతి వేడుకలు



ఇది కద నిజం: ప్రముఖ స్వతంత్ర సమరయోధుడు మాజీ పార్లమెంటు సభ్యుడు గీతా పనివాళ్ల సంఘం జాతీయ అధ్యక్షుడు కీర్తిశేషులు కామ్రేడ్ ధర్మ బిక్షం 15వ వర్ధంతి సందర్భంగా రాజేంద్ర నగర్ మండల కేంద్రంలోని మైలార్దేవపల్లి లో సిపిఐ మండల జె సదా నందం గౌడ్ కె మధు జె తెజా గౌడ్ జె రిడ్డిక్ గౌడ్ సత్యనారాయణ బాబ్బు హర్ష తదితరులు పాల్గొన్నారు.

సహాయ కార్యదర్శి జె విజయ్ ఆనంద్ గౌడ్ అధ్యక్షతన జరిగిన ధర్మబిక్షం వర్ధంతిని ఘనంగా జరిపారు ఈ కార్యక్రమంలో సిపిఐ రంగారెడ్డి జిల్లా కౌన్సిల్ సభ్యులు జె ఆనంద్ గౌడ్ ముఖ్యఅతిథిగా పాల్గొన్నారు ఈ సందర్భంగా వారు మాట్లాడుతూ గీతా పనివాళ్ల సంఘం కోసం బదుగు బలహీన వర్గాల కోసం అనునిత్యం ఎర్రజెండా నీడన పోరాటం చేసిన యోధుడు కామ్రేడ్ ధర్మబిక్షుని వారు పేర్కొన్నారు ధన్యవాదములు గీసేవానికి చెట్టు అని ప్రతి సాసైటీ గ్రామాలలో ఐదు ఎకరాలు తాటి ఈత వనముల చెట్లు పెంచడానికి ప్రభుత్వం సహాయ పడాలని గీతా కార్యకర్తలకు వృద్ధాప్య పింఛన్ 50 సంవత్సరాలకి ఇవ్వాలని ఈ సందర్భంగా కోరారు ఈ కార్యక్రమంలో సిపిఐ రంగారెడ్డి జిల్లా కౌన్సిల్ సభ్యుడు జె ఆనంద్ గౌడ్ సీపీఐ రాజేంద్ర నగర్ మండలం సహాయ కార్యదర్శి జె విజయనందం గౌడ్ బి సి హక్కుల సాధన సమితి రంగారెడ్డి జిల్లా ఉపాధ్యక్షుడు జె సదా నందం గౌడ్ కె మధు జె తెజా గౌడ్ జె రిడ్డిక్ గౌడ్ సత్యనారాయణ బాబ్బు హర్ష తదితరులు పాల్గొన్నారు.

హనుమాన్ దేవాలయానికి నిర్మాణంలో పలు పంచుకున్న షేక్ భాష



శంషాబాద్ (ఇది కద నిజం) : గ్రేటర్ శంషాబాద్ జోన్ పరిధిలోని ఇంద్రారెడ్డి కాలనీలో హనుమాన్ దేవాలయ పునర్నిర్మాణ పనులకు ముస్లిం అయిన షేక్ బాషా వికారం అందించారు. శంషాబాద్ ముస్లింలలో మాజీ వైస్ చైర్మన్ బంది గోపాల్ అధ్యక్షులతో దేవాలయ పునర్నిర్మాణ విగ్రహ పున ప్రతిష్ఠాపన పనులను చేపట్టారు. ఈ సందర్భంగా ఆలయ నిర్మాణానికి ఒక కోటి 30 లక్షల రూపాయలు దాతలు పూర్తిస్థాయిలో సహకరించారు, ఈ నిర్మాణంలో ప్రత్యేకంగా చెప్పకోవాల్సిన విషయం ఏమిటంటే ఆలయ నిర్మాణానికి ఒక ముస్లిం వ్యక్తి అయిన బాషా... ఐదు లక్షల రూపాయల ఖర్చుతో గ్రేటర్ ట్రైబ్లీ ఏర్పాటు చేశారు.

ఈ సందర్భంగా ఆయన మాట్లాడుతూ 26 సంవత్సరాల క్రితం తన శంషాబాద్ కి పొట్ట చేతిలో పట్టుకుని కర్నూలు నుండి వచ్చానని వెల్లడించారు. స్థానికుల సహకారం తో కష్టపడుతూ రాజ్ గూడ రోడ్డులో ఎస్ఎంఐ గ్రానైట్ అండ్ టైల్స్ షాపు స్థాయికి ఎదిగానని వెల్లడించారు. గ్రామానికి తన వంతు సహకారం అందించాలని ఉద్దేశంతో హనుమాన్ దేవాలయానికి తన వంతుగా సహకారం అందించానని షేక్ భాషా తెలిపారు

తెలవారు జామున ఎమ్మెల్యే ఆకస్మిక తనిఖీలు



అనంతపురం (ఇది కద నిజం): ఏపీలో ఒక ఎమ్మెల్యే తెలవారు జామున ఒక్కరో బైక్ లో హైలెట్ ధరించి నగర వీధుల్లో తిరిగారు. చెత్తా చెదారం, డ్రైనేజీల పరిస్థితిని నేరుగా పరిశీలించారు. పారిశుధ్య కార్యకర్తల వచ్చే మస్టర్ ప్లాన్ షాపులో సు ఆకస్మికంగా తనిఖీ చేశారు. అప్పటివరకు ఎమ్మెల్యే నగరంలో తిరుగుతున్నారని ఇటువంటి అధికారులకు కార్యకర్తలకు తెలియలేదు. ఇంతకీ ఎవరు ఆయన అంటే అనంతపురం అర్బన్ ఎమ్మెల్యే దగ్గుపాటి ప్రసాద్.

తెలవారుజామున ఐదున్నర గంటలకే ఆయన ట్రాక్ షీట్ వర్క్, బ్లా జీన్స్ వేసుకొని బైక్ పై హెల్మెట్ ధరించి ఆకస్మిక తనిఖీలు చేస్తూ నగరంలో పరిస్థితుల గురించి తెలుసుకున్నారు. ఓల్డ్ టౌన్ ప్రాంతంలో పలు కాలనీల్లో బైక్ పై తిరుగుతూ పారిశుధ్య సమస్యలు నేరుగా తెలుసుకున్నారు. కొంతమంది చెత్తను ఎక్కడవడితే అక్కడ వేరుబుంట్ల అనంతప్రీ వ్యక్తం చేశారు. దీనిపై ప్రజలకు అవగాహన కల్పించాలని ఎమ్మెల్యే దగ్గుపాటి సూచించారు. ఓల్డ్ టౌన్ లోని అన్న క్యాంపీస్ తనిఖీ చేశారు. అక్కడ భోజనం నాణ్యతను తెలుసుకునేందుకు అల్పాహారం తిన్నారు. ఇవార్జి మెనూలో ఇడ్లీ పూరి బాగుందని ఆయన సంతప్రీ వ్యక్తం చేశారు.

“ప్రజలే చంద్రబాబు ప్రాణం.. స్వర్ణ కుప్పమే మా లక్ష్యం!”

కుప్పం (ఇది కద నిజం): తెలుగుదేశం పార్టీ అధినేత, ముఖ్యమంత్రి నారా చంద్రబాబు నాయుడు సతిమతి నారా భువనేశ్వరి కుప్పం నియోజకవర్గంలో విస్తృతంగా పర్యటిస్తున్నారు. రామకుప్పం మండలం ఇల్ల గ్రామంలో ఏర్పాటు చేసిన మహిళా సదస్సులో ఆమె పాల్గొని, స్థానిక మహిళలతో ఎంతో ఆత్మీయంగా మమేకమయ్యారు. ఈ సందర్భంగా ఆమె మాట్లాడుతూ కుప్పం ప్రజలు చంద్రబాబు గారిని చూసిస్తున్న అచంచలమైన విశ్వాసానికి కృతజ్ఞతలు తెలిపారు.



స్థాయిలో ఉద్యోగ అవకాశాల సృష్టికి ప్రణాళికలు సిద్ధమయ్యాయి. ప్రముఖ పరిశ్రమలు: విశాఖలో గూగుల్ డేటా సెంటర్, అనకాపల్లిలో అతిపెద్ద స్టీల్ ప్లాంట్ ఏర్పాటు కాబోతున్నాయి స్థానిక అభివృద్ధి: కుప్పానికి కొత్త పరిశ్రమల రాకతో స్థానిక యువతకు ఇక్కడ ఉపాధి లభిస్తుందని ఢిమా వ్యక్తం చేశారు. మహిళా సాధికారత - వరాల జల్లు మహిళలకు ఆర్థిక భద్రత కోసం చంద్రబాబు ప్రభుత్వం కట్టుబడి ఉండటా పలు పథకాలను ఆమె గుర్తుచేశారు.

‘తల్లికి వందనం’ పథకం ద్వారా ఇంట్లో ఎంతమంది పిల్లలున్నా అందరికీ ఆర్థిక సాయం అందుతుందని, ‘దీపం’ పథకం ద్వారా ఏడాదికి మూడు ఉచిత గ్యాస్ సిలిండర్లు అందిస్తున్నామని తెలిపారు. ద్వారా సంఘాల ద్వారా మహిళలకు ఆర్థిక భద్రత కల్పించడమే కాకుండా, కుప్పంలోని ‘ఎలిప్’ సంస్థలో శిక్షణ పొందుతున్న మహిళలు నేడు పారిశ్రామికవేత్తలుగా ఎదుగుతుండటం గర్వకారణమని ఆమె అన్నారు.

కుప్పం రుణాన్ని తీర్చుకుంటాం! “చంద్రబాబు గారిని 8 సార్లు ఎమ్మెల్యేగా గెలిపించిన కుప్పం ప్రజలకు మేము ఎప్పటికీ రుణబడి ఉంటాం. హంద్రీనీవా ద్వారా కృష్ణా జలాలను కుప్పానికి తీసుకువచ్చి సాగు, తాగునీటి కష్టాలను తీర్చారు. చంద్రబాబు గారికి సాయం కోసం వచ్చిన వారు ఏ పార్టీ అన్నది ముఖ్యం కాదు, ప్రజలకు సేవ చేయడమే ఆయనకు తెలుసు” అని భువనేశ్వరి ఉద్వేగంగా ప్రసంగించారు. ఆరోగ్య భరోసా కోసం ‘సంజీవని’ ప్రాజెక్టు, ఇళ్లపై సోలార్ ప్యానెల్స్ వంటి వినుత్తు కార్యక్రమాలతో కుప్పం రూపురేఖలు మారబోతున్నాయని ఆమె స్పష్టం చేశారు. ఈ కార్యక్రమంలో భారీ సంఖ్యలో మహిళలు, టీడీపీ నాయకులు మరియు కార్యకర్తలు పాల్గొన్నారు.

ఫెర్రర్ కుటుంబంతో పరిటాల కుటుంబం ఆత్మీయ కలయిక



అనంతపురం (ఇది కద నిజం) : ఉద్యోగభరితమైన వాతావరణంలో ఆర్టీడీ వ్యవస్థాపకులైన ఫెర్రర్ కుటుంబంతో పరిటాల కుటుంబం భుజి ఆత్మీయ కలయిక సాగింది. కేంద్ర ప్రభుత్వం ఆర్టీడీకి ఎఫ్.సి.ఆర్.ఎ రెస్ట్రాన్లలో కు అనుమతులిచ్చిన నేపథ్యంలో రాష్ట్రం ఎమ్మెల్యే పరిటాల సునీత, ధర్మవరం టీడీపీ ఇన్ ఛార్జ్ పరిటాల శ్రీరామ్ ఫెర్రర్ కుటుంబాన్ని కలిశారు. అనంతపురంలోని వారి నివాసానికి వెళ్లగా.. అన్నే ఫెర్రర్ తో పాటు విశాల ఫెర్రర్ వారిని ఆహ్వానించి మధురపూర్వకంగా భోజి అయ్యారు. ఎమ్మెల్యే సునీతను అన్నే ఫెర్రర్, విశాల ఫెర్రర్ అతింగనం చేసుకుని

తమ సంతోషాన్ని పంచుకున్నారు. గత కొన్ని రోజులుగా ఆర్టీడీకి ఎఫ్.సి.ఆర్.ఎ రెస్ట్రాన్లలో ఆగిపోవడంతో సేవా కార్యక్రమాలకు ఇబ్బందులు తలెత్తుతాయన్న ఆందోళన అందరిలో నెలకొంది. దాదాపు ఐదున్నర దశాబ్దాలుగా జిల్లాలో అవిభావ సంబంధం కల్గిన అన్నేఫెర్రర్ కూడా ఈ విషయంలో ఆందోళన చెందారు. ఈ విషయంపై ముఖ్యమంత్రి చంద్రబాబు, మంత్రి నారా లోకేశ్ ఎమ్మెల్యే సునీత, శ్రీరామ్ తో పాటు జిల్లాలోని కూటమి ప్రజాప్రతినిధులంతా ఢిల్లీ స్థాయిలో చేసిన సిగ్నల్ లభించింది. ఈ ఆందాన్ని ఫెర్రర్ కుటుంబంతో పంచుకునేందుకు ఎమ్మెల్యే సునీత, శ్రీరామ్ ఫెర్రర్ కుటుంబాన్ని కలిశారు. గత ఏడాదిగా జరిగిన పరిణామాలన్నింటినీ వారు చర్చించుకున్నారు. ఈ సందర్భంలో అన్నేఫెర్రర్ కొంత ఉద్వేగానికి గురయ్యారు. ఈ జిల్లా తమ కుటుంబం లాంటిదన.. ఇక్కడ సేవా కార్యక్రమాలు ఎప్పటికీ నిరాటంకంగా కొనసాగించాలన్నది ఫెర్రర్ ఫెర్రర్ ఆశయమని అన్నారు. ఐదున్నర దశాబ్దాలుగా సాగిన

ప్రయాణం అలాగే గత ఏడాదిగా నెలకొన్న సంక్షోభాన్ని అన్నేఫెర్రర్ తో పాటు విశాల ఫెర్రర్.. సునీత, శ్రీరామ్ తో పంచుకున్నారు. జిల్లాలో అందరి కృషితోపాటు ముఖ్యమంత్రి చంద్రబాబు, మంత్రి లోకేశ్ చొరవతో ఎఫ్.సి.ఆర్.ఎ రెస్ట్రాన్లలో అయిందని వారు అన్నారు. పేరు పేరునా మా కృతజ్ఞతలు తెలియజేస్తున్నట్లు చెప్పారు. అనంతరం వారు ఇరువురికి ఎమ్మెల్యే సునీత, శ్రీరామ్ సన్మానం చేశారు. ఈ సందర్భంగా ఎమ్మెల్యే సునీత, శ్రీరామ్ మాట్లాడుతూ ఆర్టీడీ నందం గత కొన్ని దశాబ్దాలుగా అందిస్తున్న సేవాకార్యక్రమాలు వెలకట్టలేనివన్నారు. వ్యక్తిగతంగా తమ నియోజకవర్గాల్లో ఎలాంటి సాయం కావాలన్నా అప్పట్లో ఫెర్రర్ ఫెర్రర్ ఆ తర్వాత మాంచో, విశాల ఫెర్రర్ వెంటనే స్పందించే వారన్నారు. ఆ కుటుంబంతో మాకున్న అనుబంధం చాలా ప్రత్యేకమన్నారు. ఎఫ్.సి.ఆర్.ఎ రెస్ట్రాన్లలో అలసత్వమైన సమయంలో తమకు కూడా ఆందోళన ఉండేదనీ.. కానీ ముఖ్యమంత్రి చంద్రబాబు, మంత్రి నారా లోకేశ్ చొరవతో అది సాధ్యమైందన్నారు. ప్రధాని మోడీతో పాటు హోం మంత్రి అమిత్ షా, ముఖ్యమంత్రి చంద్రబాబు, మంత్రి నారా లోకేశ్ లకు ప్రత్యేకంగా ధన్యవాదాలు తెలిపారు. ఆర్టీడీ సేవల్ని మరింత విస్తృతం చేసే దిశగా ఇక నుంచి అదుగులు పడాలని వారు ఆకాంక్షించారు..

కాకినాడ జిల్లా లో తృటిలో తప్పిన రోడ్డు ప్రమాదం



కాకినాడ (ఇది కద నిజం):వీలేశ్వరం మండలం పేరవరం జంక్షన్ వద్ద జాతీయ రహదారిపై. ఆర్టీసీ బస్సుకు పెను ప్రమాదం తప్పింది. రాజమండ్రి నుండి తుని వెళుతున్న ఆర్టీసీ బస్సు ముందున్న ట్రైలర్ లారీని ఢీ కొట్టింది. ఆటో అడ్డు రావడంతో ట్రైలర్ లారీ నడన బ్రేక్ వేసిన నేపథ్యంలో ఈ ఘటన చోటు చేసుకొంది. ఆర్టీసీ డ్రైవర్ అప్రమత్తం అయి, నడన బ్రేక్ కొట్టారు. దీంతో స్వల్ప గాయాలతో ప్రయాణికులు బయట పడ్డారు. బస్సులో 37 మంది ప్యాసింజర్లు ప్రయాణిస్తున్నట్లు సమాచారం. ప్రయాణికులకు ప్రతిపాదన ప్రభుత్వానుపటి లో చికిత్స అందిస్తున్నారు.

ఈవీఎంల గోడౌన్లను పరిశీలించిన జిల్లా కలెక్టర్



కడపజిల్లా (ఇది కద నిజం)వూర్పు 26:స్థానిక కలెక్టర్లతో భవన సమూహంలోని ఈవీఎం గోడౌన్లను గుర్తింపు పొందిన అన్ని రాజకీయ పార్టీల ప్రతినిధుల సమక్షంలో జిల్లా కలెక్టర్ డా.శ్రీధర్ చెరుకూరి పరిశీలించారు. ఎన్నికల కమిషన్ ఆదేశాల మేరకు త్రైమాసిక తనిఖీల్లో భాగంగా,ఈవీఎంలను భద్రపరిచిన గోడౌన్లను తనిఖీ చేయడం జరిగిందని జిల్లా కలెక్టర్ తెలిపారు. ఈకార్యక్రమంలో ఇంచార్జి జిల్లా రెవెన్యూ అధికారి వెంకటపతి,హెచ్ సెక్టర్ సూపరింటెండెంట్ శ్రీకాంత్ రెడ్డి,గుర్తింపు పొందిన రాజకీయ పార్టీల ప్రతినిధులు లక్ష్మణ్ రావు,బిజిపి, జనార్దన్,జబీబుల్లా తెలుగుదేశం,గెస్ పీర్ కాంగ్రెస్,భయాజ్ అహ్మద్(ఐసిపి), డా.శ్రీనివాసులు(ఆప్), విశ్వనాథ్(జేఎస్సీ) తదితరులు పాల్గొన్నారు.

పుట్టపర్తి లో డ్రోన్స్ తో పటిష్ట నిఘా



అనంతపురం (ఇది కద నిజం): శ్రీ సత్యసాయి జిల్లా పుట్టపర్తి, బుక్కపట్నం , కొత్తచెరువు మండల కేంద్రాలలో రాత్రి సమయాల్లో నైట్ విజన్ కెమెరాలతో పోలీసులు నిఘా చేపట్టారు. పుట్టపర్తి సబ్ డివిజన్ పరిధిలో అసాంఘిక కార్యకలాపాలపై నైట్ విజన్ డ్రోన్ కెమెరాలతో నిగా పెట్టి పోలీసులు ఉక్కు పాదం మోపుతున్నారు. పుట్టపర్తి పట్టణంలోని హనుమాన్ సర్కిల్ ప్రధానమైన ప్రాంతాలలో అనుమానాస్పద వ్యక్తుల సంచారం అక్రమ కార్యకలాపాలు, ప్రజాభద్రతకు విఘాతం కలిగించే పరిస్థితులను గుర్తించేందుకు అత్యధిక టెక్నాలజీతో కూడిన డ్రోన్ కెమెరా ద్వారా నిఘా చేపట్టారు.అదేవిధంగా కొత్తచెరువు, బుక్కపట్నం మండల కేంద్రాలలోని ప్రధాన రహదారులు, ఓపెన్ ప్రాంతాలలో డ్రింకింగ్, అనుమానాస్పద ప్రాంతాలలో నిఘా చేపట్టిన పోలీసులు.ఎక్కడా ఎటువంటి అవాంఛనీయ సంఘటనలు అసాంఘిక కార్యకలాపాలు జరగకుండా కట్టడం చేసేందుకే లోన్ కెమెరాలతో నిఘాల్ చేపట్టినట్లు పేర్కొన్న విమానాశ్రయం సిబ్బంది. అసాంఘిక కార్యకలాపాలకు పాల్పడితే అటువంటి వారిపై చర్యలు తప్పని హెచ్చరిస్తున్న పోలీసులు.

శ్రీ కాళ హస్తి లో ఆరుద్ర ప్రత్యేక పూజలు



శ్రీకాళహస్తి (ఇది కద నిజం): ప్రముఖ పుణ్యక్షేత్రం శ్రీకాళహస్తి లో ఆరుద్ర నక్షత్రం సందర్భంగా ప్రత్యేక పూజలు చేశారు. ఉదయం నుంచీ స్వామివారు, అమ్మవార్లకు అభిషేకాలు నిర్వహించారు. ఆరుద్ర నక్షత్రం పూజలు నిర్వహించారు. అలయ వీధుల్లో ప్రత్యేక ఊరేగింపులు నిర్వహించారు. ఈ కార్యక్రమంలో పెద్ద ఎత్తున భక్తులు పాల్గొన్నారు.



సినిమా న్యూస్

అనుష్క శెట్టి 'కథనార్' ట్రైలర్ అప్డేట్ వచ్చేసింది

నాగబంధం రిలీజ్ డేట్ ఫిక్స్

సౌత్ ఇండస్ట్రీలో స్టార్ హీరోయిన్ గుర్తింపు తెచ్చుకున్న అనుష్క శెట్టి నటించిన మలయాళ చిత్రం 'కథనార్'. భారీ బడ్జెట్తో 3ణ టెక్నాలజీతో తెరకెక్కుతోన్న ఈ సినిమాలో జైసూర్య హీరోగా కనిపించనున్నారు. మలయాళంతో పాటు తెలుగు , తమిళం, హిందీ, ఇంగ్లీష్తో సహా ఏకంగా 15 భాషల్లో ప్రపంచవ్యాప్తంగా రిలీజ్ అయ్యేందుకు సిద్ధం అవుతున్న ఈ పౌరాణిక కథాశం నుంచి తాజాగా ట్రైలర్ అప్డేట్ ఇచ్చారు మేకర్స్. ఈ మేరకు 'మహానాన్ని ఛేదించడానికి ఇంకా 5 రోజులు మాత్రమే ఉంది.. అఫీషియల్ ట్రైలర్ మార్చి 31న 13:31 గంటలకు రాబోతున్నది' అంటూ ప్రకటించారు. ప్రజెంట్ ఈ పోస్టర్ వైరల్ అవుతుండగా.. అనుష్క విభవం కోసం వెయిటింగ్ అంటూ కామెంట్స్ చేస్తున్నారు ఫ్యాన్స్.



అభిషేక్ నామా దర్శకత్వంలో తెరకెక్కుతోన్న మోస్ట్ ఎవైటెడ్ పాన్-ఇండియన్ 'నాగబంధం' మూవీ అద్భుతమైన కంటెంట్తో సంచలనం సృష్టిస్తోంది. ఎన్ఐకే స్టూడియోస్ బ్యానర్పై కిషోర్ అన్నపురెడ్డి, నిషితా నాగిరెడ్డి నిర్మించిన ఈ చిత్రంలో విరాట్ కర్త హీరోగా.. నభా నటేష్, ఐశ్వర్య మీనన్, రిజల్ సాహ్ని, జగపతి బాబు తదితరులు ప్రధాన పాత్రల్లో నటిస్తున్నారు. ఈ ప్రతిష్టాత్మక ప్రాజెక్ట్తో భారతీయ సినిమాలో కొత్త బెంచ్ మార్క్ క్రియేట్ చేసేందుకు సన్నాహాలు చేస్తున్నారు చిత్ర బృందం. ఇదిలా ఉంటే.. ఇప్పటికే విడుదలైన టీజర్ కు ప్రేక్షకుల నుంచి అద్భుతమైన స్పందన లభించగా.. ఇటీవల వచ్చిన ఫస్ట్ సింగిల్ "సమా రే" కూడా ఆడియన్స్ ను ఆకట్టుకుంది. దీంతో సినిమాపై అంచనాలు మరింత పెరిగాయి. ఇప్పుడు ఇదే జోష్ తో తాజాగా రిలీజ్ అప్డేట్ ఇచ్చారు మేకర్స్. ఈ మేరకు ఓ పవర్ పోస్టర్ రిలీజ్ చేస్తూ.. 'ఎగ్జిటింగ్ అనాన్సెమెంట్ వచ్చేసింది.. ఎంతో ఆసక్తిగా ఎదురుచూస్తున్న మా పాన్-ఇండియా చిత్రం 'నాగబంధం' జూలై 3, 2026న ప్రపంచవ్యాప్తంగా థియేటర్లలో విడుదల కానుందని తెలియజేయడానికి మేము సంతోషిస్తున్నాము!' అని తెలిపారు. అంతే కాకుండా.. త్వరలో టీజర్ కూడా రానున్నట్లు ప్రకటించారు. ఇక ఈ చిత్రంలో గరుడ రామ్, మహేష్ మంజ్రేకర్, జయప్రకాష్, మురళీ శర్మ, అనసూయ భరద్వాజ్, బిఎస్ అవినాష్ కూడా కీలక పాత్రలు పోషిస్తున్నారు.



కాగా.. రామానంద్ కథ అందిస్తున్న ఈ చిత్రానికి రోజీన్ ధామన్ దర్శకత్వం వహిస్తున్నాడు. రెండు భాగాలుగా తెరకెక్కుతున్న ఈ చిత్రంలో ఇది మొదటిది. 9వ శతాబ్దానికి చెందిన క్రైస్తవ మతగురువు కడమత్తూ కథనాత్ జీవితం ఆధారంగా రూపొందుతోన్న ఈ మూవీలో అనుష్క శెట్టి 'నీలా' పాత్రలో కనిపించనుంది. శ్రీ గోకులం మూవీస్ పై గోకులం గోపాలన్ నిర్మిస్తున్నారు. కస్టమ్-బిల్డ్ స్టూడియోలో వర్చువల్ ప్రొడక్షన్ టెక్నాలజీని ఉపయోగించి చిత్రీకరించబడింది. ఇక ఈ సినిమాకు సంబంధించిన షూటింగ్ 2023లోనే స్టార్ట్ అయినప్పటికీ ఇప్పటివరకు విడుదలకు నోచుకోలేదు. దీంతో ఈ సినిమా రిలీజ్ కోసం ఈగేర్ గా వెయిట్ చేస్తున్నారు అనుష్క శెట్టి ఫ్యాన్స్.

రవితేజ 'ఇరుముడి' నుంచి స్పెషల్ పోస్టర్ రిలీజ్



హిట్, ఫ్లాప్స్ తో సంబంధం లేకుండా పరుస చిత్రాలు చేస్తున్న మాస్ మహారాజా రవితేజ ఈ ఏడాది 'భర్త మహాశయులకు విజ్ఞప్తి'తో ప్రేక్షకుల ముందుకు వచ్చాడు. సంక్రాంతి సైనికంగా రిలీజైన ఈ చిత్రం పాజిటివ్ టాక్ సొంతం చేసుకుంది. ఈ సినిమా సక్సెస్ తర్వాత రవితేజ తన 77వ చిత్రంపై ఫోకస్ పెట్టాడు. 'ఇరుముడి' అనే పవర్ ఫుల్ టైటిల్ తో తెరకెక్కుతోన్న ఈ చిత్రానికి శివ నిర్వాణ దర్శకత్వం వహిస్తున్నాడు. యాక్షన్ రివేంజ్ డ్రామాగా రూపొందుతోన్న ఈ మూవీలో తండ్రి పాత్రలో రవితేజ కనిపించబోతున్నాడు. ఇప్పటికే ఇందులో నుంచి ఫస్ట్ లుక్ పోస్టర్ రిలీజ్ చెయ్యగా మంచి రెస్పాన్స్ వచ్చింది. ఈ క్రమంలోనే తాజాగా శ్రీరామనవమి పండుగ సందర్భంగా స్పెషల్ పోస్టర్ రిలీజ్ చేశారు మేకర్స్. 'ప్రేమ, ఆప్యాయతతో ముడిపడిన ఒక తండ్రి, ముచ్చటైన కూతురి కథ' అనే క్యాప్షన్ ఇచ్చి షేర్ చేసిన ఈ పోస్టర్ లో రవితేజ తన కూతురుతో ఎంతో సంతోషంగా ఉన్నట్లు చూపించారు. ప్రజెంట్ ఈ పోస్టర్ నెట్టింట విశేషంగా ఆకట్టుకుంటోంది. కాగా.. మైత్రీ మూవీ మేకర్స్ నిర్మిస్తున్న ఈ చిత్రానికి జీవి ప్రకాష్ కుమార్ సంగీతం అందిస్తున్నాడు. ప్రియా భవానీ శంకర్ హీరోయిన్ గా, సాయి కుమార్, అజయ్ ఘోస్ కీలక పాత్రల్లో నటిస్తున్నారు. ఈ డిఫరెంట్ యాక్షన్ ఎంటర్టైన్మెంట్ చిత్రానికి సంబంధించిన రిలీజ్ డేట్ త్వరలో ప్రకటించనున్నారు మేకర్స్.

పుష్ప 3పై బిగ్ అప్డేట్

బికాన్ స్టార్ అల్లు అర్జున్, సుకుమార్ దర్శకత్వంలో వచ్చిన పుష్ప ప్రభంజనం సృష్టించిన సంగతి తెలిసిందే. పుష్ప, పుష్ప 2 రెండు సినిమాలు కూడా ఇండస్ట్రీని షేక్ చేశాయి. ఇక త్వరలోనే పుష్ప 3 కూడా రాబోతున్నట్లు సోషల్ మీడియాలో వార్తలు వస్తున్నాయి. దీనికి తగ్గట్టుగానే దర్శకుడు సుకుమార్ సన్నద్ధమవుతున్నట్లు కూడా తెలుస్తోంది. హైదరాబాద్ వేదికగా ఓ ప్రత్యేక ఆఫీస్ ను తీసుకొని ప్రాజెక్టు సైన వర్క్ చేస్తున్నారట సుకుమార్. అయితే ఈ నేపథ్యంలో పుష్ప 3 సినిమాలో అనుష్క శర్మ నటిస్తారని సోషల్ మీడియాలో ఓ పోస్ట్ వైరల్ గా మారింది. తన భర్తతో కలిసి లండన్ లోనే ఉంటున్న అనుష్క శర్మ, 8 సంవత్సరాల తర్వాత మళ్లీ స్క్రీన్ సైన కనిపించేందుకు సిద్ధమవుతున్నట్లు నడుస్తోంది. అక్కి-అల్లు అర్జున్ కాంబినేషన్ లో అనుష్క శర్మ నటిస్తుందని ముందుగా వార్తలు వచ్చినప్పటికీ, ఇప్పుడు పుష్ప 3 అంటున్నారు. ఇందులో అనుష్క శర్మకు స్పెషల్ రోల్ ఉంటుందని ప్రచారం చేస్తున్నారు. ఇందులో ఎంత మేరకు వాస్తవం ఉందో తెలియాల్సి ఉంది. కాగా పుష్ప 3 సినిమాలో విజయ్ దేవరకొండ కూడా ఓ స్పెషల్ రోల్ చేయబోతున్నట్లు ఇప్పటికే ప్రచారం జరుగుతున్న సంగతి తెలిసిందే. కాగా పుష్ప ప్రాజెక్టులో హీరోగా అల్లు అర్జున్ నటించగా, హీరోయిన్ గా రమ్యిక మెరిశారు. ఈ ప్రాజెక్టులో యాంకర్ అనసూయ, సునీల్, సందడి చేయగా మొదటి సినిమాలో సమంత ఐటెం సాంగ్ చేసింది. రెండో పార్ట్ లో శ్రీ లీల స్టైప్పులు ఇరగదీసింది.

